



www.oljan.fo

Jan Müller

19 - 10 - 2012

Seta sjøtul á oljusamvinnu millum Føroyar og Bretland

Stjórin í risastóra oljuvinnufelagnum í Bretlandi, Oil & Gas UK, Malcolm Webb sær fyri sær møguleikar fyri samvinnu millum Føroyar og Bretlandi í framtíðini, ikki minst tá farið verður undir stórar útbyggingar nær føroyska markinum. Hann heldur eisini, at Føroyar eiga at kunna gera brúk av bretsku trygdar- og umhvørviskipanunum, skuldi ein dálkivanlukka tikið seg upp við Føroyar. FOÍB fundur í London Tað er nú gott og væl eitt ár síðani at avgjørt varð at endurnýggja og skapa nýggjar karmar rundan um áhugafelagið hjá oljufeløgnum, sum leita eftir kolvetnum á føroyska landgrunninum. FOIB, Føroya Oljuídnaðarbólkur, sum umboðar tey sjeý oljufeløgini, ið hava leiti- og kanningarloyvi í Føroyum, hefur meira enn 10 ár á baki og hefur til í fjør mest tikið sær av fyrisingarligum uppgávum eitt nú í sambandi við førleikamening. Í fjør varð so avgjørt at lata felagið meira upp og m.a. brúka tað sum amboð til at byggja brýr millum oljufeløgini og føroyska samfelagið, tað veri seg politisku skipanina, vinnulívið og almenningin. Í hesum sambandi varð eisini gjørt av at stuðla upp undir kunningina rundan um ta risastóru oljuvinnuna úti í heimi men eisini oljutilgongdina í Føroyum, sum hefur tikið dyk á seg seinastu árin. Dømi um hetta eru eitt nú tey bæði føroysku fráländareiðaríni, sum í dag er millum flaggskipini í føroyska flotanum. Kunning um oljuvinnu Ein av spírunum í hesi kunningartilgongd er nýggja heimasíðan www.oljan.fo, sum hvønn dag kannar um føroysku oljutilgongdina umframt at bera tíðindi úr útlandinum, her serstakliga grannalondunum. Á árliga fundinum hjá FOÍB, sum varð hildin í London í farnu viku, varð avrátt at halda fram við at stuðla kunningini, soleiðis at føroyingar eitt nú verða betri ílættnir til nýggju vinnuna. Enn er einki rakstrarverdukt fund gjørt í Føroyum, men kortini royna tey sjeý oljufeløgini, Statoil, ExxonMobil, Dong, OMV, Valiant Petroleum, Atlantic Petroleum og

Faroe Petroleum at halda lív í leitingini. Og boringin av Brugdu 2 brunninum á landgrunninum er eitt ítøkiligt dømi um viljan og ynskið hjá oljufeløgnum at finna froyysku oljuna. Partur av arbeiðsuppgávuni hjá FOÍB er eisini at byggja brýr til útlandið, her eitt nú systurfeløgini hjá FOÍB og í heila tikið útlendsku oljuvinnuna, og henda vegin at vera við til at seta ljós á og skapa áhuga fyri oljuleitingini í Føroyum. Kunnaðu um Føroyar Sum partur av hesi strategi heitti FOÍB á stjóran í FOIA, Føroya Oljuídnaðarfelag, Magna Arge og Jóannes V. Hansen, froyyska umboðsmaðurin í London at halda fyrilestrar um oljutilgondina í Føroyum og um aktuella støðuna annars á FOIB-fundinum í bretska høvuðsstaðnum. Hetta gjørdur teir báðir til UG. Umframt umboðini fyri oljufeløgini, sum eru við í oljuleitingini í Føroyum, lýddi eisini ein av teimum mest týðningarmiklu persónunum í bretsku oljuvinnuni á, nevnliga, stjórin í Oil & Gas UK, Malcolm Webb. Sum stjóri í Oil & Gas UK umboðar hann meira enn 250 vinnufyrirøkur við umleið 400.000 oljuarbeiðarum av ymsum slag. So stóran týðning hevur hesin felagsskapurin, at tá stjórin metir avgerðir hjá stjórnini hava ringa ávirkan á oljuídnaðin og óhepnar fyri Bretland, so verður lurtað eftir honum. Stjórnin lurtar eftir Webb Tá bretska stjórnin í 2011 avgjórði at skatta oljufeløgini nógv harðari hevði hon eftir øllum at døma ikki gáað um tær mongu risastóru útbyggingarnar, sum vórðu í stoypskeiðini. Tá gjórði Malcolm Webb bart og ávaraði stjórnina um avleiðingarnar. Og rætt hevði hann, tí fleiri av stóru útbyggingarverkætlanunum vórðu lagdar á hillina. Stjórnin, sum annars hevur sett sær fyri at menna oljuvinnuna, tók so fyrr í ár ávaringarnar frá eitt nú stjóranum í Oil & Gas UK til eftirtektar, lækkaði skattin á ávísam útbyggingum á djúpum vatni vestan fyri Hetland við tí úrsliti, at nú er av álvara komin gongd á útbyggingar eitt nú nær froyyska markinum. Nakað, sum uppá longri sikt kann koma at gagna froyyskari veitaravinnu eisini. Stjórnin ásannaði, at tað var ikki rætt at drepa hønuna, sum verpir gullegg tvs. at taka íløguhugin frá oljufeløgnum. Til Føroya Malcolm Webb, sum sjálvur hevði eina gjølliga umrøðu av oljuídnaðinum í Bretlandi, lurtaði við stórum áhuga eftir froyysku framløgnum og gjórðist sætt at siga hugtikin av Føroyum, sum hann ongantíð hevur vitjað. Eftir eina sera gevandi løtu fyri bæði froyysku og útlendsku umboðini varð avrátt, at stjórin í Oil & Gas skal koma til Føroya at halda fyrilestur við fyrsta høvi, sum býðst. Bæði fyri at kunna froyingar um bretsku oljuvinnuna men eisini fyri at fáa betri innlit í oljuídnaðin og samfelagið her. Eitt av málunum, sum Webb eisini fer at umrøða, tá hann helst í 2013 kemur til Føroya, eru móguleikarnir í nýggja partinum av oljuvinnuni, decommissioning, sum er niðurtøka av gomlum oljupallum. Eitt evni, sum er partur av oljuráðstevnuni í Runavík í komandi viku. Formaður í FOÍB er Nils Sørensen, stjóri í Faroe Petroleum. Stjóri í FOÍB er Jan Müller, sum eisini hevur ábyrgdina av tíðindunum og kunningini á www.oljan.fo. Myndir Frá fundinum hjá FOÍB í London, har Malcolm Webb, stjóri í Oil & Gas UK, Magna Arge, stjóri í FOIA og Jóannes V. Hansen, sendiharri høvdu framløgur. Á fundinum luttóku umboð fyri øll limafeløgini í FOÍB.